

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

لاہور: 5 جنوری 2018 ( ) سیکرٹری زراعت پنجاب محمد محمود نے کہا ہے کہ کسانوں کی ترقی اور خوشحالی زرعی ترقیاتی منصوبوں سے براہ راست وابستہ ہے۔ ان منصوبوں کی بروقت تکمیل ہی اصل میں کسان کی خدمت ہے۔ محکمہ کے تمام افسران ترقیاتی منصوبوں کی بروقت تکمیل یقینی بنائیں۔ ایک اجلاس سے خطاب کرتے ہوئے انہوں نے کہا کہ خادم اعلیٰ کسان پیکیج جسد زراعت میں تازہ خون مہیا کرنے کا اہم سبب ہے۔ اس پیکیج سے کسانوں کو بھرپور فائدہ پہنچا نا ہم سب کی ذمہ داری ہے۔ فرض شناسی اور اپنی ذمہ داریاں بروقت ادا کر کے ہی ہم کسانوں کو مذکورہ پیکیج سے فائدہ پہنچا سکتے ہیں۔ انہوں نے کہا کہ سالانہ ترقیاتی پروگرام پر عمل درآمد بروقت یقینی بنایا جائے۔ اس حوالے سے کسی قسم کی غفلت اور کوتاہی کا مظاہرہ کرنے والوں کے خلاف سخت کارروائی کی جائے گی۔ دیانتداری سے فرائض انجام دینے والے افسران کی ہر سطح پر حوصلہ افزائی کی جائے گی۔ ترقیاتی منصوبوں پر میں خود گہری نظر رکھے ہوئے ہوں اور ان منصوبوں کی بروقت تکمیل کے لئے کوشاں ہوں۔

